



تاييا سۆر (قورمىزى)

د. عارف حيتو

ئەف نەخۇشى يە ژ ئەگەرى بەكتريايەكى پەيدا دبىت. نىشانى بەرچاڭ د قى نەخۇشى دا تا يە، دگەل تايى ژى سەرئىشان، قەرەشيان، ئىشان و وەرمىتا گەورىي و زكئىشان ل زارۆكى ديار دبن. تاييا زارۆكى ژ نشكەكى قە بلند دبىت و پاشى بەرمبەرە باشتر لى دەيت، ھەتا كو د ماوەيى ۵ - ۷ رۆژان دا سىروشتى دبىت، لى ئەگەر زارۆك بەيتە چارەسەركرن، ئانكو ھەگەر نوژدارى دەرمانى پەنسلين دايى د ماوەيى ۱۲ - ۲۴ دەمژمىران دا دى باشتر لى ھيت. دەقى زارۆكى كول دبىت و پەردەيەكا خالىن سى ل سەر ئەزمانى پەيدا دبىت، پىشتى چەند رۆژەكا ئەف خالىن سى دى سۆر بن و پدى و گەورى يا وى دى وەرمىت.

دبىژنى تاييا سۆر، چونكو دگەل تاييا گەرم پرسكىن سۆر ل سەر لەشى پەيدا دبن، ئەف پرسكە ل دەسپىكى ل بن كەفشا و پاتكى و دەوروبەرىن جەي دەستاڧا زرافا دەردكەفن، پاشى د ماوەيى ۲۴ دەمژمىران دا ھەمى لەشى زارۆكى قەدگريت. ھەروەسا لام و ئەنيا زارۆكى دى سۆر دبىت، لى دەوروبەرىن دەقى دى سىس و پىتى بن. د نەخۇشيا دژوار و نەچارەسەركرى دا، دبىت ھندەك پرسكىن ب ئاڧ ل زكى و دەست و پيا بەلاڧە ببن. دوور نينە تاييا سۆر ژ ئەگەرى پىسبوونا برىنان ژى پەيدا ببىت. ھەر چەوا ببىت، قەرە ئەف نەخۇشى يە ژ لايى نوژدارى زاۋكان قە بەيتە دەسنىشانكرن و چارەسەركرن، چونكو ئەگەر زوو نەھاتە چارەكرن، دبىت سەرباركىن كوژەك و ب مەترسى ژى پەيدا ببن.